

شریعت اسلامی اور دیگر الہامی مذاہب میں قانوں زکوٰۃ کا تقابلی جائزہ

The law of Zakat in Islamic law and other divine religions: A comparative Study

ڈاکٹر حسمت بیگم** ڈاکٹر سیما*

ISSN (P) 2664-0031 (E) 2664-0023

Received: August 21, 2021

Accepted: Dec 28, 2021

Published: Dec 30, 2021

DOI: <https://doi.org/10.37605/fahmiislam.v4i2.270>

Abstract

Islam wants to fulfill basic economic needs of everyone in the society as the absence of basic needs lead to different type of crimes. The Zakat is considered by Muslims to be an act of piety through which one expresses concern of the well-being of fellow Muslims, as well as preserving social harmony between the wealthy & poor.

The concept of zakat was even present before the advent of Islam in the revealed religions, but its principles and methods were different. In this article, comparison of Zakat in Islamic system is being made with other religions to show similarities and differences among them.

Keywords: Economic Needs, Zakat, revealed religions, similarities, differences

انسان کو سب سے محبوب اور عزیز چیز مال ہے اسی وجہ سے قرآن مجید نے مال کو فتنہ قرار دیا ہے قرآن مجید میں اللہ تعالیٰ فرماتا ہے **أَمَّا أَمْوَالُكُمْ وَأَوْلَادُكُمْ فِتْنَةٌ**¹ کیونکہ بعض اوقات انسان محبوب اشیا کی وجہ سے احکام الہی کو پس پشت ڈال کر بہت سی اخلاقی برائیوں میں مبتلا ہوتے ہیں زکوٰۃ انسان کے دل سے مال کی محبت کو کم کر کے نیکی کی راہ پر گامزن کرتا ہے قرآن میں دوسری جگہ ہے **وَمَنْ يُوقِ شُحَّ نَفْسِهِ فَأُولَئِكَ هُمُ الْمُفْلِحُونَ**² اور جو اپنے دل کو حرص اور لالچ سے بچائے گا وہی کامیاب ہونے والے ہیں۔ زکوٰۃ دینے سے دولت چند ہا تھوں میں جمع نہیں رہتی بلکہ معاشرے میں گردش کرتی ہے کیونکہ ہر اقتصادی نظام کے حسن و قبح کا دارومدار اس کے نظام تقسیم دولت پر ہے اگر تقسیم کی راہیں عوام کی طرف ہوں تو عوام خوش ہوں گے اور اگر بر خلاف ہوں تو عوام پریشان اور غربت زدہ ہوں گے۔

* لیکچرار، ڈیپارٹمنٹ آف اسلامیات، شہید بینظیر بھٹو وومن یونیورسٹی، پشاور۔

** اسسٹنٹ پروفیسر، ڈیپارٹمنٹ آف اسلامیات، شہید بینظیر بھٹو وومن یونیورسٹی،

پشاور۔

جہاں تک انسانی اخوت اور بہتر انسانی زندگی کا تصور موجود ہے وہاں غربت کے مسئلے کو ختم کرنے کا تصور بھی موجود ہے کیونکہ مسئلہ غربت کو ختم کیے بغیر انسانی اخوت اور بہتر انسانی زندگی کا تصور ممکن نہیں۔ بھوک غربت اور افلاس ہمیشہ جرائم کے ارتکاب کا سبب بنتے ہیں جس قوم میں غربت کی شرح زیادہ ہوتی ہے عموماً اس قوم میں جرائم کی کثرت بھی زیادہ ہوگی اور لوگ مالی تنگی کی وجہ سے مختلف جرائم جیسے چوری ڈاکہ زنی وغیرہ میں ملوث ہوتی ہیں اس لیے اللہ تعالیٰ نے امیروں پر زکوٰۃ فرض کی ہے تاکہ غریبوں کی مالی ضروریات کی تکمیل ہوسکے حدیث میں ہے: "أَنَّ اللَّهَ افْتَرَضَ عَلَيْهِمْ صَدَقَةَ فِي أَمْوَالِهِمْ تَتَّخِذُ مِنْ أَغْنِيائِهِمْ وَتَرُدُّ فِي فُقَرَائِهِمْ"³

اس غیر معمولی اہمیت اور افادیت کی وجہ سے زکوٰۃ کا حکم نا صرف اسلام بلکہ پچھلے تمام انبیاء کرام اور ان کی شریعتوں میں موجود تھا۔ نصاب زکوٰۃ، مقدار زکوٰۃ اور مصرف زکوٰۃ کی صورتیں مختلف رہی ہیں مگر اللہ تعالیٰ کی راہ میں اپنے مال کا کچھ حصہ خرچ کرنے کا قدر سب میں مشترک تھا جیسا کہ قرآن مجید کی آیتوں سے معلوم ہوتا ہے کہ اللہ تعالیٰ نے نماز کے ساتھ برابر زکوٰۃ کا حکم دیا ہے۔ چنانچہ سورۃ انبیاء میں حضرت ابراہیم علیہ السلام اور ان کے صاحبزادے حضرت اسحاق علیہ السلام اور پھر ان کے صاحبزادے حضرت یعقوب علیہ السلام کا ذکر کرتے ہوئے ارشاد فرمایا ہے:

وَجَعَلْنَاهُمْ أُمَّةً يَهْتَدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا لَنَا عَابِدِينَ⁴

"اور ہم نے ان کو امام بنادیا جو ہمارے حکم سے رہنمائی کرتے تھے اور ہم نے انہیں بذریعہ وحی نیک کاموں کی اور نماز قائم کرنے کی اور ادائیگی زکوٰۃ کی ہدایت کی اور وہ ہمارے عبادت گزار بندے تھے۔"

حضرت اسماعیلؑ کے متعلق قرآن مجید میں ہے۔

وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا⁵

"اور وہ اپنے گھروالوں کو نماز اور زکوٰۃ کا حکم دیتا تھا اور وہ رب ذوالجلال کے نزدیک ایک پسندیدہ انسان تھے۔"

اس طرح حضرت عیسیٰؑ کے حوالے سے ہے:

وَأَوْصَانِي بِالصَّلَاةِ وَالزَّكَاةِ مَا دُمْتُ حَيًّا⁶

” اور مجھے نماز اور زکوٰۃ کی پابندی کا حکم دیا جب تک میں زندہ ہوں۔“

اسلامی شریعت میں ایٹا ء زکوٰۃ

شریعت اسلامی کی ارکان خمسہ میں سے ایک رکن زکوٰۃ ہے۔ قرآن مجید میں اللہ جل جلالہ نے اس کا تذکرہ 82 مقامات پر فرمایا ہے۔ جا بہ جا نماز کے ساتھ زکوٰۃ کا حکم ہے۔ زکوٰۃ کو ناداروں اور مسکینوں کا حق قرار دے کر جہاں اس کی ادائیگی پر زور دیا ہے وہاں اسے مؤمنین کی صفات میں شامل کر کے اخلاقی طور پر غریبوں، مسکینوں اور ناداروں کے ساتھ حسن سلوک اور مدد کرنے کی نصیحت بھی کی ہے۔ اور عدم ادائیگی پر سخت وعیدیں بھی سنائی ہے۔ ارشاد ہے:

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ⁷

”اور ان کے مالوں میں سے سائلوں اور محروموں کا حق ہے۔“
اسی طرح اللہ تعالیٰ نے مومنین کی صفات بیان کر تے ہوئے ارشاد فرمایا:

الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ بِالْآخِرَةِ هُمْ يُؤْتُونَ⁸

”جو نماز قائم کرتے ہیں اور زکوٰۃ کی ادا نیگی کر تے ہیں اور روز آخرت پر یقین رکھتے ہیں۔“

قرآن مجید میں دوسری جگہ ہے

وَالَّذِينَ هُمْ لِلزَّكَاةِ فَاعِلُونَ⁹

”اور وہ اپنی زکوٰۃ کی ادا نیگی کرنے والے ہیں۔“

اور اس کے ساتھ اہل کتاب کے عامۃ الناس کے بارے میں فرمایا گیا ہے۔

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيَمَةِ¹⁰

” مگر اس کے بعد کہ ان کے پاس (راہ راست) کا بیان واضح طور پر آچکا تھا اور ان کو اس کے سوا کوئی حکم نہیں دیا گیا تھا

کہ اللہ کی بندگی کریں۔ اپنے دین کو اس کے لیے خالص کر کے بالکل یکسو ہو کر، اور نماز قائم کریں اور زکوٰۃ دیں یہی صحیح اور راست دین ہے۔“

انفاق فی سبیل اللہ میں بخل کرنے والے اور زکوٰۃ کی ادائیگی میں کوتاہی کرنے والوں کے بارے میں اللہ تعالیٰ نے سخت وعید فرمائی ہے۔

وَالَّذِينَ يَكْتُمُونَ الذَّهَبَ وَالْفِضَّةَ وَلَا يُنْفِقُوهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ () يَوْمَ يُحْمَىٰ عَلَيْهَا فِي نَارٍ جَهَنَّمَ تَتَكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْتُمُونَ¹¹

”اور جو لوگ سونا چاندی جمع کرتے ہیں اور اس کو اللہ کی راہ میں خرچ نہیں کرتے تو ان کو درد ناک عذاب کی خوشخبری سنا دے۔ جس دن اس مال کو دوزخ کی آگ میں گرم کیا جائے گا پھر اس کے ساتھ ان کی پیشانیوں اور ان کے پہلوؤں اور ان کی پیٹھوں پر داغ لگایا جائے گا یہ وہ مال ہے جو تم نے اپنے لیے جمع کیا تھا سو اس کا مزہ چکھو جو تم جمع کرتے اس آیت کریمہ میں اللہ تعالیٰ نے مال جمع کرنے والوں کے لئے سخت سزا کی خبر سنائی ہے۔“

دوسری جگہ ہے

وَلَا يَحْسَبَنَّ الَّذِينَ يَبْخُلُونَ بِمَا أَنَاهُمْ اللَّهُ مِنْ فَضْلِهِ هُوَ حَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ¹²

اور وہ لوگ جو اس میں بخل کرتے ہیں جو اللہ نے انہیں اپنے فضل سے دیا یہ خیال نہ کریں کہ یہ ان کے لئے اچھا ہے بلکہ وہ ان کے لئے برا ہے روز قیامت وہی ان کے گلے کا طوق بنایا جائے گا جس میں وہ بخل کرتے ہیں۔

اس آیت کے ضمن میں آپ ﷺ نے فرمایا ہے۔

قال رسول الله صلى الله عليه وسلم: "مَنْ آتَاهُ اللَّهُ مَالًا، فَلَمْ يُؤَدِّ رِكَاتَهُ مُتَّئِلًا لَهُ شُجَاعًا أَفْرَعًا لَهُ رَبِيبَتَانِ يُطَوَّقُهُ يَوْمَ الْقِيَامَةِ يَأْخُذُ بِلَهْزَمَتَيْهِ، يَعْنِي: شِدْقِيهِ، يَقُولُ: أَنَا مَالِكٌ، أَنَا كَرِيكٌ"¹³

رسول پاک ﷺ نے فرمایا کہ جس کو اللہ تعالیٰ نے مال دیا اور اس نے اس کی زکوٰۃ ادا نہیں کی تو اس کا مال پرانے سانپ کی شکل میں اس کے پاس لایا جائے گا جس کے سر کے پاس دو چنیاں ہوں گی روز قیامت اس کا طوق بنایا جائے گا پھر اس کے دونوں جیڑوں کو ڈسے گا اور کہے گا میں ہوں تیرا مال اور میں ہوں تیرا خزانہ۔

با نبل میں ایتاء زکوٰۃ

اسلام کی طرح تمام الہامی مذاہب غریبوں کے ساتھ حسن سلوک پر خصوصی توجہ دیتا ہے اور دنیا میں جتنے بھی انبیا کرام تشریف لائے ہیں سب نے غریبوں کے ساتھ حسن سلوک اور ان کی مدد کرنے کی نصیحت کی ہے۔ امثال میں ہے:

مسکین کی ہر طرح مدد کرنا ضروری ہے کیونکہ مسکین پر ظلم کرنے والا اس کے خالق کی اہانت کرتا ہے لیکن اس کی تعظیم کرنے والا مختا جوں پر رحم کرتا ہے¹⁴

اسی طرح جو مسکینوں پر رحم کرتا ہے خداوند کو قرض دیتا ہے۔¹⁵ اسی طرح جو اپنے فائدہ کے لئے مسکین پر ظلم کرتا ہے اور جو مالدار کو دیتا ہے یقیناً محتاج ہو جائیگا۔¹⁶ اور مسکین پر ظلم کرنے والا کنگال موسلا دھار مینہ ہے جو ایک دانہ بھی نہیں چھوڑتا ہے¹⁷ اسی طرح دولت مند ہونے کے لئے جلدی کرنا سزا سے نہیں چھوڑیگا۔¹⁸ کنگال اور مسکین پر رحم کرنے والا مبارک ہے¹⁹۔ جو نا جائز سود اور نفع سے اپنی دولت بڑھاتا ہے اور مسکینوں پر رحم نہیں کرتا اور جو کان پھیرتا لیتا ہے کہ وہ شریعت کو نہ سنے اس کی دعا بھی نفرت انگیز ہے²⁰ اور جو مسکینوں کو دیتا ہے محتاج نہ ہو گا لیکن جو آنکھ چراتا ہے بہت ملعون ہو گا۔²¹ قرآن کی طرح بائبل میں بھی مومنین کی یہ صفت بیان کی گئی ہے کہ وہ مسکینوں کے معاملے کا خیال رکھتا ہے²²

عہد نامہ قدیم میں زکوٰۃ کے لئے دہ یکی کا لفظ استعمال ہوتا ہے دہ یکی سے مراد دس میں سے ایک یعنی آمدنی کا دسواں حصہ دہ: دس یکی۔ ایک یعنی خدا کے لئے اپنی آمدنی یا پیداوار کا دسواں حصہ وقف کرنا دہ یکی کہلاتا ہے۔²³ قرآن کی طرح با نبل میں بھی مال و دولت کو جمع کرنے اور زکوٰۃ نہ دینے کی ممانعت آئی ہے: "جو اپنے مال پر بھروسا کرتا ہے گر پڑے گا۔"²⁴

انجیل میں ہے :

"اپنے واسطے زمین پر مال جمع نہ کرو جہاں کیڑا اور زنگ خراب کرتا ہے اور جہاں چور نقب لگاتے ہیں اور چراتے ہیں بلکہ اپنے لیے آسمان پر مال کرو جہاں نہ کیڑا خراب کرتا ہے نہ زنگ اور نہ وہاں چور نقب لگاتے اور چراتے ہیں کیونکہ جہاں تیرا مال ہے وہیں تیرا دل بھی لگا رہے گا۔"25 میرا خدا اپنی دولت کے موافق جلال مسیح یسوع میں تمہاری ہر ایک احتیاج رفع کرے گا۔"26 ضروریات کو پورا کرنا خدا کے ذمے ہے۔

متی میں ہے:

"میں تم سے کہتا ہوں کہ اپنی جان کی فکر نہ کرنا کہ ہم کیا کھائیں گے یا کیا پییں گے اور نہ اپنے بدن کی کہ کیا پہن گے کیا جان خوراک سے اور بدن پوشاک سے بڑھ کر نہیں ہوا کے پرندوں کو دیکھو کہ نہ بوتے ہیں اور نہ کاٹتے نہ کوٹھیوں میں جمع کرتے ہیں تو بھی تمہارا آسمانی باپ ان سب کو کھلاتا ہے۔ کیا تم ان سے زیادہ قدر نہیں رکھتے۔"27

دوسری آیت میں ہے:

"پوشاک کے لئے کیوں فکر کرتے ہوں جنگلی سوسن کے درختوں کو غور سے دیکھو کہ وہ کس طرح بڑھتے ہیں وہ نہ محنت کرتے ہیں نہ کاٹتے ہیں تو میں بھی تم سے کہتا ہوں کہ مسلمان باوجود اپنی ساری شان و شوکت کے ان میں سے کسی کی مانند ملبس نہ تھا جب خدا میدان کی گھاس کو جواج ہے اور کل تتور میں جھونکی جائیگی ایسی پوشاک پہناتا ہے تو اے کم اعتقادو تم کو کیوں نہ پہنائیگا اس لئے فکر مند ہو کر یہ نہ کہو کہ ہم کیا کھائیں گے یا کیا پیں گے یا کیا پہن گے کیوں ان سب چیزوں کی تلاش میں غیر قومیں رہتی ہے اور تمہارا آسمانی باپ جانتا ہے کہ تم ان سب چیزوں کے محتاج ہوں بلکہ تم پہلے اس کی بادشاہی اور اس کی راستبازی کی تلاش کرو تو یہ سب چیزیں بھی تم کو مل جائیگی پس کل کے لئے فکر نہ کرو کیونکہ کل کا دن اپنے لئے آپ فکر کریگا آج کے لیے ہی کا دکھ کافی ہے۔"28

متی کے ان آیتوں کا مختصر یہ ہے کہ ضروریات انسانی کو پورا کرنا اللہ کے ذمے ہیں نہ کسی اور کے ذمے اس لیے انسان کو تمام ضروریات سے بے فکر ہو کر صرف رضائے الہی کی کوشش کرنی چاہیئے۔

اور اسلام کا اصول کہ زکوٰۃ دینے سے مال کم نہیں ہوتا بلکہ بڑھتا ہے یہ اصول عہدنامہ قدیم میں بھی ہے کہ وہ یکی دینے سے مال کم نہیں بلکہ برکت رہتا ہے اور زمین کا فصل کیڑے مکوڑوں سے محفوظ رہتا ہے بانبل میں ہے۔

"رب الافواج فرماتا ہے کہ وہ ایک دینے پر میں تم پر آسمان کے درجوں کو کھول کر برکت برساتا ہوں یہاں تک کہ تمہارے پاس اس کے لئے جگہ نہ رہے۔ اور میں تمہاری خاطر ٹڈی کو ڈانٹوں گا اور وہ تمہاری زمین کے حاصل کو برباد نہ کریگی اور تمہارے ناکستان کا پہل کچا نہ چھڑ جائیگا" ²⁹۔

اسلام اور بائبل کے مطابق اموال نصاب اور مصارف زکوٰۃ

سب سے پہلے اسلام نے زکوٰۃ کی فرضیت کے لئے چند شرائط رکھی ہیں جن کا ہونا ضروری ہے: الزکاۃ واجبۃ علی الحر العاقل البالغ المسلم إذا ملک نصاباً ملکا تاماً وحال علیہ الحول ³⁰ یعنی زکوٰۃ واجب ہے آزاد پر یعنی غلام پر زکوٰۃ نہیں، عاقل پر یعنی مجنون پر زکوٰۃ نہیں، بالغ پر یعنی نابالغ پر زکوٰۃ نہیں، مسلمان پر یعنی کافر پر زکوٰۃ نہیں، جب اس کے پاس مکمل نصاب مال موجود ہو اور اس پر سال گزر جائے۔

اسلام میں اموال اور نصاب زکوٰۃ مندرجہ ذیل ہے:

سونا اور چاندی کا نصاب:

مائتا درہم أو عشرون مثقالاً ذهباً فصاعداً ³¹ (دوسو درہم یا بیس مثقال سونا یا اس سے زیادہ پر زکوٰۃ ہے) حدیث مبارکہ میں ہے:

عن أبي سعيد الخدري رضي الله عنه : أن رسول الله صلى الله عليه و سلم قال (ليس فيما دون خمسة أوسق من التمر صدقة وليس فيما دون خمس أواق من الورق صدقة وليس فيما دون خمس ذود من الإبل صدقة ³²

(پانچ وسق سے کم کھجوروں میں صدقہ واجب نہیں پانچ اوقیہ سے کم چاندی میں صدقہ نہیں اور نہ پانچ اونٹوں سے کم اونٹوں پر صدقہ ہے) اگر زیور جوہرات یا موتیوں کا ہو اس پر کسی حال میں زکوٰۃ نہیں اس کے متعلق حدیث مبارکہ ہے:

أما ما كان من حلي جوهر ولؤلؤ فليست فيه الزكاة على كل حال وأما ما كان من حلي ذهب أو فضة ففيه الزكاة ³³

استعمال کی چیزوں پر زکوٰۃ

زمین رہنے کا مکان اور استعمال کی جانے والی چیزیں اور جو اہرات، ترکاریاں، سبزیاں پھل وغیرہ پر زکوٰۃ نہیں ہے۔ مختصراً اسلام نے

ایسے چیزوں پر زکوٰۃ فرض کی ہے جو جلدی خراب ہونے والی نہ ہوں اور کچھ عرصے تک محفوظ رہ سکے اور یہ جلدی خراب ہونے والی اور محفوظ نہ رکھنے والی اشیا پر زکوٰۃ فرض نہیں ہے۔

اسلام میں بھی عشر ہے عشر کا مطلب بھی دسواں حصہ ہے لیکن اصطلاح میں اس سے مراد پیداوار کی زکوٰۃ ہے وہ زمین جو بارش کے پانی سے سیراب ہوتی ہوں اس میں شرح دس فیصد رکھی گئی ہے عشر رکھنے کی وجہ یہ ہے کہ اس کی پیداوار میں محنت کا پہل نسبتاً کم ہوتا ہے۔ اور وہ زمین جو محنت سے سیراب ہوتی ہوں یعنی کنوئیں سے یا آب پاشی پانی کھینچ کر کی گئی ہو اس کی پیداوار کا بیسواں حصہ دینا ہے۔

عشر اور نصف عشر کے بارے میں حدیث مبارک ہے۔

عن النبی صلی اللہ علیہ وسلم قال « فیما سقت السماء والعیون أو کان عثراً العشر ، وما سقی بالنضح نصف العشر »³⁴ جو زمین بارش سے سیراب ہوتی ہو یا چشمے پانی دیں یا عشری زمین ہو (تر وتازہ ہو یا نیچے سے تراوت حاصل کرے) اس میں دسواں حصہ ہے اور جس زمین کو کنوئیں وغیرہ سے سیراب کیا جائے تو اس میں نصف عشر (بیسواں) ہے۔

مختلف جانوروں کی شرح زکوٰۃ:

زکوٰۃ مویشی بھی اس وقت واجب ہو گی جب مال مویشیوں کی تعداد نصاب تک پہنچ جائے۔

(یہ فرض صدقہ (زکوٰۃ) ہے جو رسول پاک ﷺ نے مسلمانوں پر فرض کیا ہے اور جس کا اللہ تبارک و تعالیٰ نے اپنے رسول پاک ﷺ کو حکم دیا ہے اس لیے جس مسلمان سے اس کے مطابق طلب کیا جائے تو وہ دے دے اور جس سے اس سے زیادہ مانگا جائے تو وہ نہ دے چوبیس اونٹوں اور اس سے کم میں ہر پانچ اونٹ پر ایک بکری دے اور جب 25 سے 35 تک ہو جائے تو اس میں ایک مادہ بنت مخاص (ایک سال کی اونٹنی) دے اور چھتیس سے پینتالیس تک ایک مادہ بنت لبون (دو سال کی اونٹنی) دے اور جب چھیالیس ہوں تو اکسٹھ تک ایک حصہ (چار سال کی اونٹنی) جو جفتی کے قابل ہو دے اکسٹھ سے پچھتر تک ایک جذعہ (پانچ سال کی اونٹنی) دے اور چھتر سے نوے تک دو بنت لبون اکیانوے سے ایک

سو بیس تک دو حقہ جفتی کے قابل دے اور جب ایک سو بیس سے زیادہ ہوں تو ہر چالیس میں ایک بنت لبون اور ہر پچاس میں ایک حقہ دے

اور جس شخص کے پاس صرف چار ہی اونٹ ہوں تو اس پر زکوٰۃ نہیں ہے مگر یہ اس کا مالک دینا چاہے اور جب پانچ اونٹ ہوں تو ایک بکری واجب ہے اور چرنے والی بکریوں کی زکوٰۃ میں چالیس سے ایک سو بیس تک میں ایک ایک بکری واجب ہے اور جب ایک سو بیس سے زیادہ ہوں تو دو سو تک میں دو بکریاں، دوسو سے تین سو تک میں تین بکریاں اور جب تین سو سے زیادہ ہوں تو ہر سو پر ایک بکری دینی ہوگی اور جس شخص کی چرنے والی بکریاں اگر چالیس سے ایک بھی کم ہو تو اس میں زکوٰۃ واجب نہیں ہے مگر یہ کہ اس کا مالک دینا چاہے اور چاندی میں چالیسواں حصہ زکوٰۃ ہے اگر کسی شخص کے پاس نوے درہم ہوں تو اس میں کچھ زکوٰۃ نہیں ہے مگر یہ کہ اس کا مالک دینا چاہے۔³⁵

زکوٰۃ کی شرح اونٹوں میں پانچ سے شروع ہوتی ہے بکریوں میں چالیس سے شروع ہوتی ہے اسی طرح گائے میں زکوٰۃ تیس سے شروع ہوتی ہے۔ اسلامی تعلیمات کے مطابق زکوٰۃ کن کو دی جائے گی؟ سورۃ التوبہ میں ایک سارے مصارف ایک بیان ہوئے ہیں:

إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَرَمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ³⁶

(یہ صدقات تو دراصل فقیروں اور مسکینوں کے لیے ہیں اور ان لوگوں کے لیے جو صدقات کے کام پر مامور ہوں، اور ان کے لیے جن کی تالیف قلب مطلوب ہو۔ نیز یہ گردنوں کے چھڑانے اور قرض داروں کی مدد کرنے میں اور راہ خدا میں اور مسافر نوازی میں استعمال کرنے کے لیے ہیں۔ ایک فریضہ ہے اللہ کی طرف سے اور اللہ سب کچھ جاننے والا اور دانا و بینا ہے۔)

جہاں تک عہد نامہ قدیم کا تعلق ہے تو بنی اسرائیل کے مقدس کتاب میں بنی اسرائیل کے لئے حکم تھا کہ وہ اپنی ساری آمدنی کا وہ یکی دیا کریں یعنی فصلوں، پھلوں اور مال مویشی کا دسواں حصہ خدا کے لئے الگ کیا کرے گویا وہ یکی درج ذیل چیزوں پر واجب ہے:

1- ساری زمین کی پیداوار پر چاہے کھیت کی ہو یا درخت کی۔ "اور زمین کی پیداوار کی ساری وہ یکی خواہ وہ زمین کے بیج کی یا درخت کے پھل کی ہو خداوند کی ہے اور خداوند کے لئے پاک ہے"³⁷

2- مال مویشی: عہدنامہ قدیم میں پھلوں کی پیداوار کی طرح جانوروں میں بھی دس کے بعد والا جانور خداوند کے لئے شمار ہوگا بانبیل میں ہے۔ گائے، بیل اور بھیڑ بکری یا جو جانور چرواہے کی لائٹھی کے نیچے سے

گزر تا ہو ان کی دہ یکی یعنی دس پیچھے ایک ایک جانور خداوند کے لئے پاک ٹھہرے³⁸۔

دببکی کس کو یا کہاں دینی چاہیے؟

اور اپنے گوندھے ہوئے آٹے اور اپنی اٹھائی ہوئی قربانیوں اور سب درختوں کے میووں اور مے اور تیل میں سے پہلے پہل کو اپنے خدا کے گھر کی کوٹھریوں میں کابنوں کے پاس اور اپنے کھیت کی دہ یکی لایوں کے پاس لایا کریں۔ کیونکہ لاوی سب شہروں میں جہاں ہم کاشتکاری کرتے ہیں دسواں حصہ لیتے ہیں۔ اور جب لاوی دہ یکی لیں تو کوئی کابن جو ہارون کی اولاد سے ہو لایوں کے ساتھ ہو اور لاوی دہ یکیوں کا دسواں حصہ ہمارے خدا کے بیت المال کی کوٹھریوں میں لائیں۔ کیونکہ بنی اسرائیل اور بنی لاوی اناج اور مے اور تیل کی اٹھائی ہوئی قربانیوں اُن ظروف اور خدمت گزار کابن اور دربان اور گانے والے ہیں اور ہم اپنے خدا کے گھر کو نہیں چھوڑینگے³⁹۔

”پوری دہ یکی ذخیرہ خانہ میں لاؤ تاکہ میرے گھر میں خوارک ہو“⁴⁰۔

درج بالا آیات کی روشنی میں دہ یکی خداوند کے خادموں کو دینی چاہیے اور وہ خداوند کے گھر کے خزانہ میں جمع کریں۔ یہودی نظام کے مطابق بیت المال ہوتا تھا جہاں پر لاوی و کابن لوگوں سے محصول ہونے والی دہ یکیوں و نذرانوں کو جمع کرواتے تھے (بیت المال (چرچ کا خزانہ) سے کن لوگوں کی مدد ہونے چاہیے؟ یا بیت المال کی انتظامیہ کن کاموں میں اس رقم کا استعمال کرے؟ درج بالا آیات کے مطابق:

1. لاوی، کابن، کلام کی منادی کے لئے: مراد خادم الدین
2. یتیم
3. بیوہ
4. مسافر، پردیسی
5. غریب لوگ
6. خدا کے گھر کے واسطے⁴¹

جہاں تک عہد نامہ جدید کا تعلق ہے بہت سے مسیحی لوگ دہ یکی کے معاملے میں کشمکش میں مبتلا ہیں۔ کچھ کلیسیاؤں میں دہ یکی دینے پر بہت زیادہ زور دیا جاتا ہے اور بعض اس پر عمل کرنے سے انکار کرتے ہیں۔ ان کے نزدیک دہ یکی دینا یہ پرانے عہد نامے کا ایک تصور ہے۔ جدید عہد نامہ کے مطابق دہ یکی دینا یا خداوند کے لئے خوشی اور برکت کا باعث ہوتا ہے۔ اسے ایک شخص کی آمدنی کے لحاظ سے سب کچھ طے کیا گیا ہے۔ جس کے بارے میں بائبل میں بھی لکھا ہے۔

”: ہفتہ کے پہلے دن ٹم میں سے ہر شخص اپنی آمدنی کے موافق کچھ اپنے پاس رکھ چھوڑا کرے تاکہ میرے آنے پر چندے نہ کرنے پڑیں“⁴² بہت سے گرجاگھروں میں پرانے عہد نامے کے لحاظ سے 10 فیصد ہی لی جاتی ہے۔

عہد نامہ جدید کے تعلیم کے مطابق ہی دینی چاہئے کیونکہ یسوع مسیح اور ان کے شاگردوں کے تعلیمات میں وہ یکی دینے کی ترغیب دی گئی ہے بلکہ انسان کا یہ عمل خدا کی شکرگزاری کا اظہار ہے۔ ”جس قدر ہر ایک نے اپنے دل میں ٹھہرایا ہے اسی قدر دے۔ نہ دریغ کر کے اور نہ لاجاری سے کیونکہ خدا خوشی سے دینے والے کو عزیز رکھتا ہے“⁴³۔

حولان حول:

جس طرح اسلام میں مال زکوٰۃ پر سال کا گذرنا شرط ہے اس طرح وہ یکی پر بھی سال کا گذرنا شرط ہے۔ حدیث مبارک ہے:

”عن النَّبِيِّ صَلَّى اللهُ عَلَيْهِ وَسَلَّمَ: «لَيْسَ فِي مَالِ زَكَاةٍ حَتَّى يَحُولَ عَلَيْهِ الْحَوْلُ»⁴⁴

مال میں زکوٰۃ نہیں یہاں تک کہ اس پر سال گزر جائے۔

عہد نامہ قدیم کی روسے وہ یکی کے ایک قسم پر سال کا گذرنا شرط ہے۔ بائبل میں ہے۔

”تو اپنے غلہ میں سے جو سال بہ سال تیرے کھیتوں میں پیدا ہو وہ یکی دنیا۔“⁴⁵

خلاصہ کلام

1. قرآن مجید کی واضح آیتوں کی طرح بائبل کی آیتیں بھی اس بات کا ثبوت ہے کہ سابقہ امتوں پر بھی زکوٰۃ فرض تھی۔

2. بائبل کے مطابق زمین کی ساری پیداوار چاہے وہ زمین کی بیج یا درخت کے پھل کی ہو اس پر وہ یکی فرض ہے جبکہ اسلام میں جلد خراب ہونے والے تر کاریوں پھلوں اور سبزیوں پر زکوٰۃ نہیں ہے۔

3. شریعت اسلامی میں عام استعمال کی چیزوں پیرے جواہرات اور مورتیوں پر زکوٰۃ نہیں ہے جبکہ سونا چاندی اور پیسوں پر شرح زکوٰۃ مختلف ہے بائبل میں اس طرح کا کوئی نصاب نہیں ہے۔

4. اسلام میں با رانی زمین اور نہری زمین پر شرح زکوٰۃ مختلف ہے جبکہ عہد نامہ قدیم میں ہر چیز پر وہ یکی ہے۔

5-اسلامی قانون نصاب میں تمام جا نوروں خواہ اونٹ ہوں بکری ہو یا گائے ہو دس کے بعد ایک جا نور بطور زکوٰۃ دینا ضروری ہے جبکہ اسلام میں جانوروں کی شرح زکوٰۃ مختلف ہے۔

6-اسلام اور عہدنا مہ قدیم کی رو سے زکوٰۃ کی فرضیت کے لئے حوالان حول (ایک سال کا گزرنا) ضروری ہے ۔

7-عہد نامہ جدید کے مطابق وہ یکی کی فرضیت میں اختلاف ہے۔ بعض مسیحی اسے عہد نامہ قدیم کا حکم سمجھتے ہوئے صرف عیسیٰ علیہ السلام اور ان کی شاگردوں کی اخلاقی تعلیمات پر محمول کرتے ہیں۔

مختصر یہ کہ تمام قرآنی آیات، احادیث مبارکہ اور بائبل کی آیات ظاہر کرتی ہیں کہ اسلام سے پہلے دیگر مذاہب میں زکوٰۃ کی ادائیگی فرض تھی البتہ طریقوں اور نصاب میں فرق تھا اسلام کا طریقہ زکوٰۃ قرآن مجید و حدیث مبارکہ سے ماخوذ ہونے کی وجہ سے نہایت ہی مرتب، متوازن اور مبنی بر اعتدال ہے جس سے ایک طرف غریبوں کی مالی امداد مطلوب ہے تو دوسری طرف امیروں کی اخلاقی اصلاح بھی مقصود ہے ۔

حواشی و حوالہ جات

1 الانفال:۲۴

Al-Anfa`l:27.

2 حشر:۹

Hashr:9.

3 سنن ابی داؤد، کتاب الزکاة، باب فی زکوٰۃ السائمتہ، ج ۱، ص ۳۹۸، رقم حدیث ۱۵۸۲ (ب) سنن الترمذی، کتاب الزکاة، باب ماجاء فی کراہیۃ اخذ خیار المال فی الصدقتہ، ج ۳، ص ۲۱، رقم حدیث ۶۲۵ (ج) صحیح بخاری میں ہے۔ ان اللہ افترض علیہم صدقتہ فی اموالہم توخذ من اغنیائہم وترد علی فقرائہم۔ (*) البخاری، کتاب الزکاة، باب وجوب الزکاة، ج ۲، ص ۵۰۵، رقم حدیث ۱۳۳۱ (د) صحیح مسلم میں ان الفاظ کے ساتھ ہے۔ ان اللہ قد فرض علیہم زکاة توخذ من اغنیائہم فتردد علی فقرائہم (*) صحیح مسلم، کتاب الایمان باب الدعا الی شہادتین وشرائع الاسلام، ج 1، ص ۵۰، رقم حدیث ۳۱۔ (۱۹)۔

Abu Dao`d, Sulaiman Ibn Al-Ashas, Sunan Abi Daod, Kitab Al-Zakat. Al-Imam Al-Tirmizi, Suanan Al-Tirmizi, Kitab Al-Zakat. Al-Imam Al-Bukhari, Saheh Al-Bukhari, Kitab Al-Zakat. Al-Qushairi`, Muslim Bin Hajjaj Al-Qushairi`, Kitab Al-Γman.

4 الانبیا:۷۳

Al-Anbia` :73.

5 مریم:۵۳

Maryam:54.

6 مریم:۳۱

Maryam:31.

- 7 الزاریات: ۱۹
- Al-Zaria` t:19.
- 8 النمل: ۳
- Al-Namal:4.
- 9 المؤمنون: ۳
- Al-Mo`minon:4.
- 10 البینة: ۵
- Al-Bayyannah:5.
- 11 .التوبة: ۳۳،۳۵
- Al-Taubah:34,35.
- 12 آل عمران: ۱۸۰
- A`l e Imran:180.
- 13 امام بخاری، البخاری، کتاب التفسیر، باب تفسیر سورة آل عمران، ج ۳، ص ۱۶۶۳، رقم حدیث ۳۲۸۹
- Al-Imam Al-Bukhari,Saheh Al-Bukhari,Kitab Al-Tafsir.
- 14 .امثال ۱۳: ۱۳
- Al-Amsa`l:13,14.
- 15 امثال ۱۹: ۱۴
- Al-Amsa`l:17,19.
- 16 امثال ۲۲: ۱۶
- Al-Amsa`l:16,22.
- 17 امثال ۲۸: ۳۰
- Al-Amsa`l:28,30.
- 18 امثال ۲۸: ۲۰
- Al-Amsa`l:20,28.
- 19 امثال ۱۳: ۲۱
- Al-Amsa`l:14,21.
- 20 امثال ۲۸: ۸، ۹
- Al-Amsa`l:9,8,28.
- 21 امثال ۲۸: ۲۴
- Al-Amsa`l:27,28
- 22 امثال ۲۹: ۴
- Al-Amsa`l:7,29.
- 23 یونس عامر، لغات الكتاب، مسیحی اشاعت خانہ ۳۶، فیروز پور روڈ لاہور ۲۰۰۳، ص ۱۴۳۔
- Yunus A`mir,Lugha` t Al-Kutub,Mashi`hi Isha` t Khana 36,Lahore,2004.
- 24 امثال ۱۱: ۲۸
- Al-Amsa`l:11,28.
- 25 متی ۶: ۱۹ تا ۲۱۔
- Mata`a,6:19-21.
- 26 فلپیوں ۳: ۱۹۔
- Falpiyu,4:19.
- 27 متی ۶: ۲۵، ۲۶۔

Mata'a, 6:25,26.

28 متی ۶: ۲۸ تا ۳۳۔

Mata'a, 6:28 – 34.

29 ملاکی ۳: ۱۱۔

Mulaki , 3:11.

30 المرغینائی، برہان الدین ابی الحسن علی بن ابی بکر الفرغانی، الہدایہ شرح
بداية المبتدی، مصر ۱۰۷۵، کتاب الزکاة، ج ۱، ص ۹۵

Al-Murghinani, Burhanuddin Abi Al-Hassan Ali Bin Abi Bakr, Al-Hidayah,
Egypt, 1075 AH.

31 - مالک بن انس، أبو عبدالله الأصبحي، موطأ الإمام مالك، تحقيق: د. تقي الدين
الندوي، دار القلم - دمشق، الطبعة: الأولى ۱۳۱۳ هـ۔ ۱۹۹۱ م، کتاب الزکاة، باب زکاة
المال، ج ۲، ص ۱۱۶

Ma`lik Bin Anas, Abu Abdallah Al-Asbahi`, Muatta Al-Imam Al-Malik, Dar Al-
Qalam, Damascus, 1413 AH.

32 البخاری، الجا مع الصحيح المختصر، کتاب الزکاة، باب ليس فيما دون خمس ذود
صدقة، ج ۲، ص ۵۲۹، رقم حديث ۱۳۹۰

Al-Imam Al-Bukhari, Saheh Al-Bukhari, Kitab Al-Zakat.

33 عبدالله الأصبحي، موطأ الإمام مالك، کتاب الزکاة، باب زکاة الحلي، ج ۲، ص ۱۱۶۔

Ma`lik Bin Anas, Abu Abdallah Al-Asbahi`, Muatta Al-Imam Al-Malik, Dar Al-
Qalam, Damascus, 1413 AH.

34 البخاری، کتاب الزکاة، باب العشر فيما يسقى من الماء، ج ۲، ص ۵۳۰، رقم حديث
۱۳۲۱ (ب) محمد بن فتوح الحمیدی، الجمع بين الصحيحين البخاري ومسلم، ج ۲، ص ۱۹۹
رقم حديث ۱۳۱۱ (ج) المعجم الصغير ميں بے۔ فيما سقت السماء العشر وفيما سقى بالنفح
نصف العشر، الطبرانی، المعجم الصغير، ج ۲، ص ۲۳۵، رقم حديث ۱۰۸۸ (د) المعجم
الصغير کی طرح سنن البهقي ميں بھی بے۔ (* سنن البهقي الكبرى، کتاب زکاة، باب قدر
الصدقة فيما اخرجت الارض، ج ۲، ص ۱۳۰، رقم حديث ۷۲۸۱۔

Al-Imam Al-Bukhari, Saheh Al-Bukhari, Kitab Al-Zakat. Al-Hami`di,
Muhammad Bin Fato`h, Al-Jama Bain Al-Sahehain. Al-Tabrani, Al-Mujam Al-
Saghi`r. Al-Bayhaqi`, Sunan Al-Bayhaqi` Al-Kubra, Kitab Al-Zakat.

35 البخاری، کتاب الزکاة، باب زکاة الغنم، ج ۲، ص ۵۲۸، رقم حديث ۱۳۸۶۔

Al-Imam Al-Bukhari, Saheh Al-Bukhari, Kitab Al-Zakat.

36 التوبہ: ۶۰۔

Al-Taubah:60.

37 احبار ۲۷: ۳۰۔

Al-Ahba`r:27,30.

38 احبار ۲۷: ۳۲۔

Al-Ahba`r:27,32.

39 نحمياہ ۱۰: ۳۷ تا ۳۹۔

Nahmiyah, 10:37-39.

40 ملاکی ۳: ۱۰۔

Mulaki , 3:10.

41 استثنا ۱۳: ۲۶ تا ۲۹

Istisnaa, 14:26-29.

۱۴۲ گُرنتھیوں ۱۶ : ۲

Kurantiyon, 7:9.

43 بحوالہ بالا۔

Ibid

44 سنن البہیقی الکبری، کتاب الزکاة، باب لایعتد علیہم بما استفادوہ من غیر نتاجہا حتی یحول علیہ الحول، ج ۲، ص ۱۰۳، رقم حدیث ۵۱۱۳۔ (ب) دار قطنی میں اس طرح ہے۔ ان رسول اللہ ﷺ قال: لیس فی مال المستفید زکاة حتی یحول علیہ الحول (*سنن دار قطنی، کتاب الزکاة باب وجوب الزکاة بالحول، ج ۲، ص ۹۰ مصنف ابن ابی شیبہ اس طرح ہے قال لیس فی المال زکاة حتی یحول علیہ الحول(*)) ابن ابی شیبہ، المصنف فی الاحادیث والآثار، کتب الزکاة، باب المال یستفاد متی تجب فیہ الزکاة، ج ۲، ص ۳۸۶، رقم حدیث ۱۰۲۱۵۔

Al-Bayhaqī, Sunan Al-Bayhaqī Al-Kubra, Kitab Al-Zakat. Ali Bin Umar, Dar u Qutni, Kitab Al-Zakat. Ibn e Abi Shaibah, Al-Musannaf Fi Al-Ahadi's Wa Al-A'sar, Kitab Al-Zakat.

45 استثنا ۱۳ : ۲۲۔

Istisnaa, 14:22.